

இவ்வாறு தனது பெயரை எழுதாமல் புகார் கூறுகின்ற அனைவருக்கும் தெளிவாக இந்த விஷயம் தெரிந்திருக்க வேண்டும். அவர்கள் தங்களை அடையாளங் காட்டிக் கொள்ளாமல் புகார் கூறுகின்ற இந்த செயல் திருக்குர்ஆனின் கட்டளைக்கு எதிரானதாகும்.

புகார் தொடர்பான தீர்ப்பு புகார் கூறுவோர் கூறுகின்ற விதிமுறைகளுக்கு ஏற்ப இருக்காது. புகார் மீதான தீர்ப்பு இறைவன் கூறியுள்ள வழிமுறைகளுக்கேற்பவே இருக்கும்.

காலத்தின் கலீஃபா தரப்பிலிருந்தும் எவர்கள் தீர்ப்பு கூறுவதற்காக நியமிக்கப்பட்டிருக்கின்றார்களோ அவர்களும் நீதியின் ஒவ்வொரு அம்சத்தையும் கண்முன் நிறுத்தியவாறு அல்லாஹ்வின் கட்டளைகளுக்கேற்ப செயல்பட்டவாறும், பெருமானார் (ஸல்) அவர்களின் நடைமுறைக்கு ஏற்பவும் தீர்ப்பளிக்கக் கூடியவர்களாக இருக்க வேண்டும். அல்லாஹ் ஐமா அத்தின் அமைப்பிற்கு இதற்கான அறிவையும், நல்வாய்ப்பையும் வழங்குவானாக.

அஹ்மதிய்யா முஸ்லிம் ஐமா அத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுல்லாஹு தஆலா பினஸ்ரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

அவர்கள் லண்டனிலுள்ள பைத்துல் ஃபுதூஹ் பள்ளிவாயிலில் 02.12.2016 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத் தஅவ்லுத் மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள் :

சில மக்கள் பொறுப்பாளர்களுக்கு எதிராகவும், பொறுப்பாளராக இல்லாதவர்களுக்கு எதிராகவும் அவர்கள் இப்படிப்பட்டவர்கள் அப்படிப்பட்டவர்கள் என்று புகார் கூறுகின்றனர். இவர் இந்த குற்றத்தை புரிந்துள்ளார். ஷரீ அத்திற்கு எதிரான இந்த செயலை செய்துள்ளார். எனவே அவர்களுக்கு எதிராக உடனடியாக நடவடிக்கை எடுக்கப்பட வேண்டும். ஏனென்றால் இவர்கள் ஐமா அத்திற்கு அவப்பெயரை ஏற்படுத்துகின்றனர் என்றும் கூறுகின்றனர். ஆனால் அவ்வாறு எழுதக் கூடியவர்களில் பெரும்பாலார் தங்களது புகார்களில் தங்களது பெயரை எழுதுவதில்லை. அல்லது கற்பனையான ஒரு பெயரை அல்லது கற்பனையான ஒரு முகவரியை எழுதுகின்றனர். வெளிப்படையான விஷயம் என்னவென்றால் அத்தகைய மக்கள் கூறும் புகார்கள் மீது எந்த நடவடிக்கையும் எடுக்கப்பட மாட்டாது. எடுக்கப்படவும் முடியாது. சிறிது காலம் கழிந்த பிறகு நான் புகார் எழுதியிருந்தேன். ஆனால் இதுவரை எந்த நடவடிக்கையும் எடுக்கப்படவில்லை என்று மீண்டும் புகார்கள் வருகின்றன. நடவடிக்கை எடுக்கப்படாமல் இருந்தால் மிகப்பெரும் அநீதி இழைக்கப்பட்டு விடும் என்று கூறுகின்றனர். இவ்வாறு பெயர் கூறாமல் புகார் கூறுகின்ற இந்த நோய் பாகிஸ்தான் மற்றும் இந்தியாவிலுள்ள மக்களிடம் அதிகமாக இருக்கின்றது. இதுவொரு புதிய விஷயமல்ல. எல்லா காலகட்டத்திலும் இத்தகைய மக்கள் இருந்திருக்கின்றனர்.

ஹஸ்ரத் முஸ்லிஹ் மவ்லுது (ரலி) அவர்களின் காலகட்டத்திலும், மூன்றாவது கிலாஃபத்தின் காலகட்டத்திலும், நான்காவது கிலாஃபத்தின் காலகட்டத்திலும் இவ்வாறு எழுதுபவர்கள் இருந்து வந்தனர். பெயரை எழுதாமலேயே அவர்கள் புகார் கூறி வந்தனர். இத்தகையதோர் புகார் வந்த சமயத்தில் ஹஸ்ரத் முஸ்லிஹ் மவ்லுது (ரலி) அவர்கள் இது தொடர்பாக ஒரு குத்பா கொடுத்தார்கள். இந்த குத்பா இத்தகைய மக்களின் வாயை அடைப்பதற்கு போதுமானதாகவும், சுருக்கமாகவும், மிகத் தெளிவாகவும் இருப்பதால் அதிலிருந்தும் பயன் பெற்றவாறு இன்று அதிலுள்ள சில விஷயங்களை உங்களுக்கு கூற வேண்டும் என்று நான் நினைத்தேன்.

தமது பெயரை எழுதாமல் புகார் கூறுபவர்கள் அல்லது கற்பனையான பெயரை எழுதுபவர்கள் ஆகியோரிடம் காணப்படும் முதல் விஷயம் நயவஞ்சகமாகும். அல்லது அவர்களே பொய்யர்களாக இருக்கின்றனர். அவர்களிடம் உண்மையும், தைரியமும் இருந்தால் அவர்கள் எதைப் பற்றியும் பொருட்படுத்தாதவர்களாக இருந்திருப்பார்கள். நாங்கள் உயிர், பொருள், கவரவம், நேரம் ஆகியவற்றை தியாகம் செய்வதற்கு எல்லா நேரமும் தயாராக இருக்கின்றோம் என்று அவர்கள் உறுதிமொழி கூறுகின்றனர்.

ஆனால், அவர்களின் கருத்தின்படி இந்த விவகாரம் ஐமா அத்தின் கண்ணியம் மற்றும் பெருமைக்கு களங்கம் ஏற்படுத்தக் கூடியதாக இருக்கும் போது அவர்கள் தங்களது பெயரை மறைக்கின்றனர். அதன் காரணமாக அவர்களது கண்ணியத்திற்கும், பெருமைக்கும் எந்தவொரு இழப்பும் ஏற்பட்டு விடக்கூடாது என்று அவர்கள் நினைக்கின்றனர். எனவே எவர் ஆரம்பத்திலேயே தனது பலவீனத்தை வெளிப்படுத்திக்காட்டி விட்டாரோ அவர் கூறும் ஏனைய விஷயங்கள் கூட தவறாக இருப்பதற்கு அதிக சாத்தியக்கூறு இருக்கிறது.

திருக்குர்ஆனில் அல்லாஹ் உங்களிடம் எந்தவொரு செய்தி கூறப்பட்டாலும் அது பற்றி விசாரனை செய்து கொள்ளுங்கள் என்று கூறுகின்றான். இந்த விஷயம் அறிவுள்ள ஒவ்வொருவருக்கும் தெரியும். எந்தவொரு விசாரனைக்கும் அந்த செய்தியை கூறுபவர் அல்லது அந்த செய்தியை எட்ட வைப்பவரின் கூற்றை கேட்ட பிறகு உடனடியாக அவர் கூறும் விஷயம் தொடர்பாக விசாரனை நடத்த முடியாது. அவ்வாறு விசாரனையும் நடைபெறுவதில்லை. மாறாக, இந்த செய்தியை எட்ட வைக்கக்கூடிய இந்த நபர் எப்படிப்பட்டவர் என்பது முதலில் பார்க்கப்படுகின்றது. அதிலிருந்தே விசாரனை ஆரம்பிக்கப்படுகின்றது. முதலாவதாக, அந்த நபர் தொடர்பான விசாரனை நடைபெறும்.

அதாவது, அந்த நபர் எல்லா விதமான தீமைகளிலிருந்தும் விலகி தூயவராக இருக்கின்றாரா ? சுயமே அவர் ஏதாவது தீமையை செய்பவராக இருக்கின்றாரா ? அவர் தனது ஈமானில் பலவீனமானவரா ? என்பது பார்க்கப்படும். அவர் சுயமே

ஈமானில் பலவீனமானவராக இருந்து மற்றவர்கள் மீது குற்றங்களை சுமத்தக் கூடியவராக இருக்கக்கூடாது. மற்றவர்களைப் பற்றி இவர் இப்படிப்பட்டவர், அப்படிப்பட்டவர் என்று அவர் கூறக்கூடாது.

எனவே, விசாரணை நடத்துவதற்கு முன்னதாக புகார் கூறுபவர் எப்படிப்பட்டவர் என்பதை பார்க்க வேண்டியதிருக்கிறது. அவர் நம்பிக்கை கொண்டவரா ? அல்லது குழப்பவாதியா ? என்பதைப் பார்க்க வேண்டும். புகார் கூறுபவர் யார் ? என்பதே தெரியாத போது அவர் எந்த வரிசையின் கீழ் வருகிறார் என்பதை நாம் புரிந்து கொள்ள முடியாது. எனினும், ஐமாஅத்திற்கு ஏற்படும் பயன்களுக்கு இழப்பை ஏற்படுத்தக்கூடிய ஒரு விஷயத்தை எழுதுபவர் எழுதுகின்றார் என்றால் பிறகு நாம் நம் அளவில் அதைப் பற்றி விசாரணை செய்து கொள்வோம்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள் :

இது தொடர்பான திருக்குர்ஆனின் போதனை இதுவாகும். அல்லாஹ் திருக்குர்ஆனில் கூறுகின்றான். நம்பிக்கை கொண்டவர்களே ! நேர்மையற்ற ஒருவன் ஏதேனும் செய்தியினை உங்களிடம் கொண்டு வந்தால் அதனைக் குறித்து தீர விசாரணை செய்து கொள்ளுங்கள். (49:7)

ஒரு குழப்பவாதி உங்களிடம் ஏதாவதொரு செய்தியை கொண்டு வந்தால் அல்லது ஒருவர் தொடர்பாக தீய விஷயங்களைக் கூறினால் அதுபற்றி நீங்கள் நன்றாக விசாரணை செய்து கொள்ளுங்கள். பிறகு அது தொடர்பாக நடவடிக்கை எடுங்கள். ஆனால் புகார் கூறுபவர்கள் தங்களது பெயரை கூறாமல் ஒருபுறம் அவர்கள் குற்றவாளியாக ஆகிவிடுகின்றனர். மறுபுறம் அவர்கள் எந்த விஷயத்தை எழுதியுள்ளார்களோ அதனை அவர்கள் எழுதியது போன்றே ஏற்றுக் கொள்ள வேண்டும் என்றும் அவர்கள் கூறுகின்றனர். மேலும் எவர்களுக்கு எதிராக புகார் கூறப்பட்டிருக்கின்றதோ அவருக்கு தண்டனை கொடுப்பதற்கான கட்டளையும் உடனடியாக பிறப்பிக்கப்பட வேண்டும் என்றும் கூறுகின்றனர்.

ஹஸ்ரத் முஸ்லிஹ் மவ்லுது (ரலி) அவர்கள் இவ்வாறு கூறுகின்றார்கள் :

ஃபாஸிக் என்பதற்கு தீய செயலை செய்பவர் என்பது மட்டும் பொருளல்ல. தீய செயலை செய்பவருக்கு அரபியில் ஃபாஸிக் என்று கூறப்படுகிறது என்பதிலும் எந்த சந்தேகமும் இல்லை. ஆனால் அகராதி அடிப்படையில் இயல்பில் மிகவும் வேகம் உடையவருக்கும் ஃபாஸிக் என்று கூறப்படுகிறது. அற்ப விஷயங்களுக்காக அடிக்கடி சண்டை போடுபவருக்கும் இந்த சொல் பயன்படுத்தப்படுகிறது. கட்டுப்பாடாமல் இருப்பதற்கும் ஃபிஸ்க் கூறப்படுகிறது. கட்டுப்படுவதிலிருந்தும் வெளியேறி விட்டவர் ஃபாஸிக் ஆவார்.

ஃபாஸிக் என்பதன் ஒரு பொருள் ஒத்துழைப்பு கொடுக்காமல் இருப்பவர் என்பதும் ஆகும். அவர் சண்டை போடுபவராகவும், ஒத்துழைப்பு கொடுக்காதவராகவும் இருக்கின்றார். மக்களின் சிறு சிறு குறைகளை மிகவும் பெரிதாக எடுத்துக் காட்டுபவரும் ஃபாஸிக் ஆக இருக்கின்றார். பிறகு தான் கூறியதற்கேற்ப மற்றவருக்கு கடுமையான தண்டனை வழங்கப்பட வேண்டும் என்று அவர் கருதுகின்றார். மன்னிப்பதற்கான எந்த வாய்ப்பும் இல்லை என்று அவர் கருதுகின்றார். இயல்பில் ஒரு வேகம் உடையவரையும் ஃபாஸிக் என்று அழைக்கின்றனர்.

ஹஸ்ரத் முஸ்லிஹ் மவ்லுது (ரலி) அவர்கள் கலப்பற்ற, பழைய அஹ்மதி சகோதரர் ஒரு முறை இவ்வாறு கூறுகின்றார்கள்:

அவர் கலப்பற்ற தன்மையை கொண்டவர் என்பதில் எவ்வித சந்தேகமும் இல்லை. ஆனால் ஒரு சிறிய விஷயத்திற்கு கூட மிகப் பெரிய ஃபத்வாவை கொடுக்கக்கூடிய பழக்கம் அவரிடம் இருந்தது. சிறு சிறு விஷயங்களை சுட்டிக் காட்டி அதற்காக பிறரை காஃபிராக்கி விடுகின்ற நோய் அவரிடம் இருந்தது. ஏதாவதொரு விஷயத்தை குறையாக கண்டு விட்டால் உடனடியாக அந்த நபர் மீது அவர் குஃப்ர் ஃபத்வா கொடுத்து விடுவார்.

ஹஸ்ரத் முஸ்லிஹ் மவ்லுது (ரலி) அவர்கள் இவ்வாறு அவசரமாக செயல்படுபவர் பற்றிய உதாரணத்தை எடுத்துக் கூறியுள்ளார்கள். அவர்கள் கலப்பற்ற தன்மையை கொண்டவர்களாக இருந்தாலும் சரியே. ஆனால் எவர் தனது பெயரையும் மறைத்து வைத்தவாறு சுயமே தனது ஈமானிலும் பலவீனமானவராக இருக்கின்றாரோ அத்தகையவர் மற்றவர்கள் மீது குற்றச்சாட்டுகளை சுமத்துகின்ற போது ஃபாஸிக் என்ற சொல்லுக்கு கூறப்படுகின்ற அனைத்து பொருள்களின் அடிப்படையிலும் நிச்சயமாக அவர் ஃபாஸிக் ஆக இருக்கின்றார்.

எனவே இவ்வாறு தனது பெயரை எழுதாமல் புகார் கூறுகின்ற அனைவருக்கும் தெளிவாக இந்த விஷயம் தெரிந்திருக்க வேண்டும். அவர்கள் தங்களை அடையாளங் காட்டிக் கொள்ளாமல் புகார் கூறுகின்ற இந்த செயல் திருக்குர்ஆனின் கட்டளைக்கு எதிரானதாகும். ஏனென்றால் திருக்குர்ஆன் முதலில் புகார் கூறுபவரைப் பற்றி விசாரணை செய்ய வேண்டும் என்று கூறுகின்றது. எவ்வித விசாரணையும் இல்லாமல் புகார் கூறுபவரின் கூற்றிற்கேற்ப நடவடிக்கை எடுக்கப்படுவதாக இருந்தால் மேலும் அவரது கோரிக்கைக்கு ஏற்ப செயல்படுவதாக இருந்தால் ஐமாஅத் முன்னேற்றத்தின் பக்கம் செல்வதற்கு பகரமாக வீழ்ச்சியின் பக்கம் சென்று விடும். வீழ்ச்சிக்கு இரையாகி விடும். காலத்தின் கல்ஃபாவும், ஐமாஅத் அமைப்பும் தாமாக எந்த விசாரணையும் செய்யக்கூடாது. ஒருவர் கூறுவதன் அடிப்படையில் நடவடிக்கை எடுக்க வேண்டும் என்றால் பிறகு இவ்விஷயம் நம்மை முன்னேற்றத்தின் பக்கம் கொண்டு செல்லாது. ஒவ்வொருவரும் எழுந்து எனது விருப்பத்திற்கேற்ப தீர்ப்பு வழங்கப்பட வேண்டும் என்றே கூறுவார்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள் :

புகார் கூறக்கூடியவர் மிகவும் முன்னெச்சரிக்கையுடன் நடந்து கொள்பவர். நேர்மையானவர். கலப்பற்ற தன்மையை கொண்டவர் என்பதை நாம் அறிந்திருந்தாலும் கூட அவர் ஒருவரைப் பற்றி புகார் கூறும் போது அவரைப் பற்றி எல்லாம்

தெரிந்திருந்தும் கூட கண்டிப்பாக அவர் கூறும் விஷயம் தொடர்பாக விசாரணை நடைபெறும்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள் :

நபிகள் நாயகம் (ஸல்) அவர்கள் ஒரு முறை தொழுகையில் இமாமத்திற்கு நின்றார்கள். தொழுகையின் போது ஒரு தவறு நிகழ்ந்தது. ஹஸ்ரத் அலி (ரலி) அவர்கள் பின்னால் நின்று தொழக் கூடியவர்களில் ஒருவராக இருந்தார்கள். பெருமானார் (ஸல்) அவர்கள் ஓதும் போது ஏற்பட்ட தவறை ஹஸ்ரத் அலி (ரலி) அவர்கள் திருத்தினார்கள். ஹஸ்ரத் நபிகள் நாயகம் (ஸல்) அவர்கள் அதை விரும்பவில்லை. பெருமானார் (ஸல்) அவர்கள் இதனை திருத்தும்படி யார் உங்களிடம் கூறினார்கள் ? என்று கேட்டார்கள்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள் :

பெருமானார் (ஸல்) அவர்களின் இந்த விருப்பமின்மைக்கான காரணம் உங்களிடம் வேறு பல பெரிய பணிகள் ஒப்படைக்கப்பட்டிருக்கின்றன. இது போன்ற சிறு சிறு பணிகளை செய்வதை மற்றவர்களுக்காக விட்டு விடுங்கள் என்ற கருத்தில் அவர்கள் இவ்வாறு கூறியிருக்கலாம். அல்லது இதனை செய்வது ஹஸ்ரத் நபிகள் நாயகம் (ஸல்) அவர்களிடமிருந்து திருக்குர்ஆனைக் கற்றுக் கொண்ட அந்த காரிகளின் வேலையாகும் என்ற கருத்திலும் அன்னார் இவ்வாறு கூறியிருக்கலாம். எனவே இந்த பணியை அவர்கள் செய்யுமாறு விட்டு விடுங்கள் என்றே பெருமானார் (ஸல்) அவர்கள் கருதியிருப்பார்கள்.

ஹஸ்ரத் முஸ்லிஹ் மவ்லுது (ரலி) அவர்கள் தனது பெயரை எழுதாமல் தன்னிடம் புகார் கூறிய ஒரு நபரைப் பற்றி கூறுகின்றார்கள்:

புகார் கூறியவர் ஒரு பெரிய நபராகக் கூட இருக்கலாம். அவரைப் பற்றி தெரிந்திருந்தால் இந்த விஷயங்களை மற்றவர்களிடம் விட்டு விடுங்கள் என்று அவரிடம் நான் கூறியிருப்பேன். உங்களது அசல் பணியின் பக்கம் கவனம் செலுத்துங்கள் என்றும் கூறியிருப்பேன். புகார் எழுதியவர் தனது பெயரை வெளிப்படுத்தவில்லை. அதனால் அவரது தகுதி பற்றியும், நிலைமை பற்றியும் நம்மால் தெரிந்து கொள்ள முடியவில்லை. இதன் காரணமாக அவருக்கு நம்மால் புரிய வைக்கவும் முடியாது.

இரண்டாவதாக, புகார் கூறுகின்றவர் ஒருபுறம் இந்த மக்கள் திருக்குர்ஆனுக்கும், ஹஸ்ரத் நபிகள் நாயகம் (ஸல்) அவர்களது போதனைக்கும் எதிராக செயல்படுகின்றனர் என்று கூறுகின்றார். மறுபுறம் புகார் கூறுபவரே இந்த போதனைகளுக்கு எதிராக செயல்படுகின்றார். அவர் புகார் கூறுவதற்கும் அதற்கான ஆதாரங்களை சமர்ப்பிப்பதற்கும் எந்த நிபந்தனைகள் வைக்கப்பட்டிருக்கின்றனவோ அவற்றை மீறி செயல்படுகின்றார். பெரும்பாலும் மக்கள் இதைத் தான் செய்கின்றனர்.

எனக்கு எழுதும் போது கூட அந்த நிபந்தனைகளை அவர் முறிக்கின்றனர். அசல் விஷயம் திருக்குர்ஆனின் கட்டளைகள் மற்றும் சுன்னத்திற்கேற்ப செயல்படுவதில் தான் இருக்கின்றது. தெளிவாக நாம் ஒரு விஷயத்தைக் கூறும் போது அதற்கான ஆதாரத்தையும் தெரிவிக்க வேண்டும். அத்துடன் அது பற்றி விசாரணையும் நடத்தப்பட வேண்டும் என்றே திருக்குர்ஆன் கூறுகிறது. ஆனால், புகார் கூறுபவர் தனது பெயரையே தெரிவிக்காமல் இருந்தால் பிறகு விசாரணை எப்படி நடைபெறும் ? மேலும் இந்த செயல் திருக்குர்ஆனின் கட்டளைக்கு முற்றிலும் எதிரானதாகும். இவ்வகையில் புகார் கூறுபவர் சுயமே திருக்குர்ஆனின் கட்டளையை மீறி நடக்கின்றார். திருக்குர்ஆன் மற்றும் பெருமானார் (ஸல்) அவர்களின் போதனைகளுக்கேற்ப செயல்படுவதே நன்மையாகும். இதனை நாம் எப்போதும் நினைவில் கொள்ள வேண்டும். ஒருவருக்கு தனது கருத்தின் மீதுள்ள ஆர்வத்தின் காரணமாகவோ அல்லது சமுதாயத்தின் தாக்கத்திற்கு ஆளாகியதன் காரணமாகவோ ஒரு விஷயம் தீயதாக தெரிய வந்தாலும் அது திருக்குர்ஆனின் போதனைகளுக்கு ஏற்பவும், ஹஸ்ரத் நபிகள் நாயகம் (ஸல்) அவர்களது நடைமுறைக்கு ஏற்பவும் சரியானதாக இருந்தால் அதுவே சரியான செயலாகும். அது எவ்வகையிலும் குற்றமாகாது.

ஒரு முறை ஹஸ்ரத் வாக்களிக்கப்பட்ட மஸ்ஹ் (அலை) அவர்கள் ஹஸ்ரத் உம்முல் முஃமினீன் (ரலி) அவர்களுடன் ரயில் நிலையத்தில் இங்கும் அங்கும் உலாவிக் கொண்டிருந்தார்கள். இந்த நாட்களில் பர்தா பற்றிய கருத்து மிகவும் கடுமையாக பார்க்கப்பட்டு வந்தது. ரயில் நிலையத்திற்கு பல்லச்சிற்குள் அமர்ந்தவாறு பெண்கள் கொண்டு வரப்பட்டார்கள். அவர்களின் வலது புறமும், இடது புறமும் போர்வை தொங்க விடப்பட்டு இருந்தது. இவ்வாறு ரயிலின் பெட்டிகள் வரை மூடப்பட்ட நிலையிலேயே அந்த பெண்கள் கொண்டு வரப்பட்டனர். பிறகு அந்நிலையிலேயே அவர்கள் ரயில் பெட்டிக்குள் புகுந்து விடுவர். ரயிலுக்குள் அமர்ந்த பிறகு ஜன்னல் கதவுகளை அடைத்து விடுவர். வேறு எவரது பார்வையும் அவர்கள் மீது பட்டு விடக்கூடாது என்பதற்காக அவ்வாறு செய்தனர்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள் :

இந்த பர்தா அவர்களுக்கு துன்பத்தை தரக்கூடியதாக இருந்தது. அது இஸ்லாத்தின் போதனைக்கு மாற்றமாகவும் இருந்தது. ஹஸ்ரத் வாக்களிக்கப்பட்ட மஸ்ஹ் (அலை) அவர்கள் இஸ்லாத்தின் போதனைக்கேற்ப செயல்பட்டு வந்தார்கள். ஹஸ்ரத் உம்முல் முஃமினீன் புர்கா அணிந்து கொள்வார்கள். உலாவுவதற்காக வெளியிலும் சென்று வருவார்கள். குறிப்பிட்ட அந்த நாட்களிலும் கூட ஹஸ்ரத் உம்முல் முஃமினீன் அவர்கள் புர்கா அணிந்திருந்தார்கள். ஹஸ்ரத் வாக்களிக்கப்பட்ட மஸ்ஹ் (அலை) அவர்களை தன்னுடன் அழைத்துக் கொண்டு ரயில் நிலையத்தில் இங்கும் அங்கும் உலாவிக் கொண்டிருந்தார்கள். அப்போது அன்னாருடன் மவ்லவி அப்துல் கரீம் சாஹிப் அவர்களும், ஹஸ்ரத் முதலாவது கலீஃபத்துல் மஸ்ஹ் அவர்களும் இருந்தார்கள். மவ்லவி அப்துல் கரீம் சாஹிப் அவர்களின் இயல்பில் ஒரு



வேகம் இருந்தது. தவறான விஷயம் நடக்கின்றது என்று அவர்கள் கருதினார்கள். ஹஸ்ரத் வாக்களிக்கப்பட்ட மஸ்ஹ் (அலை) அவர்களிடம் தானே சென்று இதைப் பற்றி கூறுவதற்கான தைரியம் அவர்களுக்கு இருக்கவில்லை.

ஹஸ்ரத் முதலாவது கலீஃபத்துல் மஸ்ஹ் அவர்களிடம் சென்று, மவ்லவி சாஹிப் ! இது என்ன நடக்கின்றது ? நாளை பத்திரிகைகளில் இது பற்றிய கூச்சல் எழுந்து விடும். இது தொடர்பாக பிரசுரங்கள் வெளியிடப்படும். எனவே நீங்கள் சென்று ஹஸ்ரத் வாக்களிக்கப்பட்ட மஸ்ஹ் (அலை) அவர்களுக்கு இதைப் பற்றி புரிய வைப்புகள் என்று கூறினார்கள். அதைக் கேட்ட ஹஸ்ரத் முதலாவது கலீஃபத்துல் மஸ்ஹ் அவர்கள், இதில் என்ன தீமை இருக்கின்றது ? எனக்கு இதில் எந்த தீமையும் தென்படவில்லை. உங்களுக்கு ஏதாவது தீமை தென்படுகின்றது என்றால் நீங்கள் சுயமே சென்று ஹுஸூர் (அலை) அவர்களிடம் இது பற்றி கூறுங்கள் என்று கூறினார்கள். மவ்லவி அப்துல் கரீம் சாஹிப் அவர்கள் ஹஸ்ரத் வாக்களிக்கப்பட்ட மஸ்ஹ் (அலை) அவர்களிடம் சென்றார்கள். ஹஸ்ரத் வாக்களிக்கப்பட்ட மஸ்ஹ் (அலை) அவர்களோ மிக தொலைவில் சென்றிருந்தார்கள். ஹஸ்ரத் மவ்லவி அப்துல் கரீம் சாஹிப் அவர்கள் திரும்பி வந்த போது அன்னாரது கழுத்து குனிந்திருந்தது.

ஹஸ்ரத் முதலாவது கலீஃபத்துல் மஸ்ஹ் அவர்கள் கூறுகின்றார்கள். ஹுஸூர் (அலை) அவர்கள் என்ன பதில் கூறினார்கள் ? என்பதை அறிய எனக்கு ஆவல் ஏற்பட்டது. எனவே நான் மவ்லவி சாஹிப் ஹஸ்ரத் வாக்களிக்கப்பட்ட மஸ்ஹ் (அலை) அவர்கள் என்ன பதில் கூறினார்கள் ? என்று கேட்டேன். மவ்லவி சாஹிப் அவர்கள், நான் ஹுஸூர் (அலை) அவர்களிடம், நீங்கள் என்ன செய்து கொண்டிருக்கின்றீர்கள் ? மக்கள் இதைப் பற்றி என்ன கூறுவார்கள் ? என்று கேட்டேன். அதற்கு ஹுஸூர் (அலை) அவர்கள் இறுதியில் மக்கள் என்ன தான் கூறுவார்கள் ? மிர்ஸா சாஹிப் தனது மனைவியை அழைத்துக் கொண்டு உலாவுகின்றார் என்று தானே கூறுவார்கள் ? என்று கூறினார்கள். இதைக் கேட்ட மவ்லவி சாஹிப் அவர்கள் வெட்கமடைந்து திரும்பி வந்தார்கள். எந்த விஷயத்திற்கான அனுமதியை இஸ்லாம் வழங்கியுள்ளதோ அதனை குறை என்று நாம் கூற முடியாது. எனவே ஒருவர் மற்றவர் மீது ஆட்சேபனை செய்கின்றார் என்றால் அவரது பார்வையில் ஆட்சேபனை செய்யப்படுபவர் இஸ்லாத்தின் போதனைகளுக்கு எதிராக செயல்படுகின்றார். பிறகு ஹஸ்ரத் முஸ்லிஹ் மவ்லுது (ரலி) அவர்கள் புகார் கூறுபவர் தொடர்பாக இவ்வாறு எழுதுகின்றார்கள் :

பிறகு அவர் தமது கடிதத்தில் இவர் மிகவும் குறைந்த தகுதியை உடையவராவார் என்று எழுதியுள்ளார். தொடர்ந்து அந்த நபர் மீது குடும்ப ரீதியாகவும், அவரது சொந்த விஷயங்கள் தொடர்பாகவும் அவர் பல ஆட்சேபனைகளை கூற ஆரம்பித்தார். இந்த நபர் மிகவும் மோசமானவர். இவருக்கு நீங்கள் இந்த பொறுப்பை கொடுத்துள்ளீர்கள் என்று எழுதியிருந்தார். மேலும் எத்தகைய சில குற்றங்களை மற்றவர் மீது அவர் சுமத்தியிருந்தார் என்றால் அத்தகைய சில விஷயங்களில் ஷரீ அத் சாட்சிகளை கோரி இருக்கின்றது.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள் :

பாருங்கள் ! புகார் கூறுபவரின் நிலைமை எப்படிப்பட்டதாக இருக்கின்றது. முதலாவது விஷயம் புகார் கூறுபவர் முதலில் தமது பெயரை வெளிப்படுத்திக் கூறவில்லை. பிறகு தேவையான ஆதாரங்களை அவர் சமர்ப்பிக்கவில்லை. ஷரீ அத் விதித்துள்ள விதிமுறைகளிலிருந்தும் நானும் சுதந்திரமானவன் அல்ல. ஹஸ்ரத் வாக்களிக்கப்பட்ட மஸ்ஹ் (அலை) அவர்களும் சுதந்திரமானவர்கள் அல்ல. ஹஸ்ரத் நபிகள் நாயகம் (ஸல்) அவர்களே ஷரீ அத்தின் விதிமுறைக்கேற்ப செயல்படும் கட்டாயத்தில் இருந்தார்கள். ஆனால் இந்த நபரோ எத்தகைய ஆட்சேபனைகளை செய்துள்ளார் என்றால் அதனை செய்பவர் மீது ஷரீ அத் சில தண்டனைகளை விதித்திருக்கின்றது. பிறகு ஷரீ அத் இதற்காக சாட்சிகளை கொண்டு வருவதற்கான என்ன வழிமுறைகளை நிர்ணயித்திருக்கின்றதோ அந்த வழிமுறைகளுக்கேற்ப நடப்பது அவசியமானதாகும். ஆனால் இந்த நபரோ இவர் திருக்குர்ஆனின் இந்த கட்டளையை முறித்து விட்டார். அவருக்கு தண்டனை கொடுங்கள். ஆனால் என்னைப் பற்றி எதுவும் கூறாதீர்கள் என்று கூறுகின்றார்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள் :

ஆட்சேபனை செய்பவர்களில் சிலரது நிலைமையும் இவ்வாறே இருக்கின்றது. அவர்கள் மற்றவர்கள் மீது தவறான அல்லது சரியான ஆட்சேபனைகளை செய்கின்றனர். ஆனால் ஆட்சேபனை செய்யக்கூடிய வழிமுறைகள் குற்றம் புரிகின்ற வகையில் இருக்கின்றது. இவ்வாறு தான் எவர் மீது புகார் கூறுகின்றாரோ அவருக்கு தண்டனை வழங்க வேண்டும் என்ற முயற்சியில் இறுதியில் இவரே தண்டனைக்குரியவராக ஆகி விடுகின்றார். பிறகு குற்றவாளிகளை எவருமே பிடிப்பதில்லை என்று கூச்சலிட ஆரம்பிக்கின்றனர். அதைப்பற்றி கவனமூட்டுபவர்களுக்கு தண்டனை வழங்குகின்றனர் என்று அவர்கள் கூறுகின்றனர். ஆனால் தண்டனை வழங்கக் கூடியவர்களால் என்ன செய்ய முடியும் ? அவர்களும் கூட ஷரீ அத்தின் அடிமைகளாக இருக்கின்றனர். எனவே நீங்கள் திருக்குர்ஆனின் ஆட்சியை நிலைநாட்ட விரும்பினால் உங்கள் மீதும் இறைவனின் ஆட்சியை நிலைநாட்டுங்கள். மற்றவர்கள் மீது இறைவனின் ஆட்சி நிலைபெற வேண்டும். ஆனால் என்மீது இறைவனின் ஆட்சி நிலைபெறக் கூடாது என்று நீங்கள் விரும்புவதாக இருந்தால் இது சரியான விஷயமல்ல. எனவே நான் புகார் கூறுபவர்களிடம் சுயமே நீங்களே உங்களது தகுதியை அடையாளங்கண்டு கொள்ளுங்கள் என்று கூறிக் கொள்கின்றேன்.

பெயரை மறைக்கக் கூடியவர்கள் தமது பெயரை மறைத்து விட்டு மற்றவர்கள் மீது குற்றங்களை சுமத்துகின்றனர். சுயமே குற்றம் சுமத்தக் கூடியவர்கள் உண்மையில் தகுதியற்றவர்களாக இருக்கின்றனர். நாம் அல்லாஹ்வின் கட்டளைகளுக்கேற்பவே செயல்பட வேண்டியதிருக்கின்றது. அல்லாஹ்வே நமது இறைவனாவான். ஒவ்வொருவரது

இறைவனும் ஆவான். அவனே உணவு வழங்குகின்றான். நம்மை பராமரிக்கின்றான். அல்லாஹ்விடமிருந்தே நாம் அனைத்தையும் பெற்றுக் கொண்டிருக்கும் போது அல்லாஹ் எதை கூறுகின்றானோ அந்த விஷயம் தான் ஏற்றுக் கொள்ளப்படும். அது அல்லாமல் குற்றம் சுமத்துபவர்கள் கூறும் விஷயம் ஏற்றுக் கொள்ளப்பட மாட்டாது. புகார் கூறுகின்றவர்களும் மற்றவர்களுக்கு ஷரீ அத் கூறுவதற்கேற்ப தண்டனை வழங்கப்பட வேண்டும் என்றே விரும்புகின்றனர். ஆனால் சுயமே தங்களை ஷரீ அத்தின் கட்டளையை விட்டும் வெளியேற்றி விடுகின்றனர். தங்களை குற்றமற்றவர்களாக தாமே கருதிக் கொள்கின்றனர். தாங்களே நீதிபதியாகவும் ஆகிவிடுகின்றனர். அத்தகைய மக்கள் கூறும் விஷயங்கள் தொடர்பாக உண்மை தெரிய வரும் போது அவர்களுக்கும் கூட ஷரீ அத் கூறுவதற்கேற்ப தண்டனை வழங்கப்படும்.

சில விஷயங்கள் எத்தகைதென்றால் அதற்காக சாட்சிகள் கொண்டு வரப்பட வேண்டியது அவசியமாகும். சாட்சிகள் கொண்டு வரப்படவில்லை என்றால் அந்த விஷயத்திற்கு எந்த மதிப்பும் இருக்காது. எந்நிலையிலும் ஷரீ அத் மற்றும் திருக்குர்ஆன் அடிப்படையில் அதற்கான தீர்ப்பு கூறப்படும். சில நேரங்களில் இவர் பொய் சத்தியம் செய்து விட்டார். அதன் மூலமாக தன்னைத் தானே காப்பாற்றிக் கொண்டார் என்று கூறப்படுகிறது.

பெருமானார் (ஸல்) அவர்களிடத்தில் ஒரு முறை இது போன்ற விவகாரம் வந்த போது சண்டை போட்டுக் கொண்ட இரு பிரிவினர் வந்தனர். அப்போது பெருமானார் (ஸல்) அவர்கள் அல்லாஹ்வின் கட்டளைக்கேற்ப இவர்களில் ஒரு பிரிவினர் சத்தியம் செய்து கூறுவர் என்று கூறினார்கள். மற்ற நபர் இவர் பொய்யராவார். இவர் இப்படிப்பட்ட நூறு சத்தியங்களைக் கூட செய்வார் என்று கூறினார். அதற்கு பெருமானார் (ஸல்) அவர்கள் நான் இறைவனின் கட்டளைக்கேற்பவே தீர்ப்பளிக்க வேண்டியதிருக்கின்றது. இவர் பொய் சத்தியம் செய்கின்றார் என்றால் அவரது விவகாரம் அல்லாஹ்விடம் இருக்கின்றது. சுயமே அவன் அவருக்கு தண்டனை வழங்கி விடுவான் என்று கூறினார்கள்.

எனவே இதை எப்போதும் நினைவில் கொள்ள வேண்டும். ஒருவர் கூறுகின்ற புகார் தொடர்பான தீர்ப்பு புகார் கூறுவோர் கூறுகின்ற விதிமுறைகளுக்கு ஏற்ப இருக்காது. புகார் மீதான தீர்ப்பு இறைவன் கூறியுள்ள வழிமுறைகளுக்கேற்பவே இருக்கும். எங்கு இரண்டு சாட்சிகள் கொண்டு வர வேண்டிய தேவை இருக்கின்றதோ அங்கு இரண்டு சாட்சிகளை கொண்டு வர வேண்டும். எங்கு நான்கு சாட்சிகளை கொண்டு வர வேண்டிய தேவை இருக்கின்றதோ அங்கு நான்கு சாட்சிகளை கொண்டு வர வேண்டும். பிறகு அதற்கேற்ப விசாரணை செய்யப்பட்டு தீர்ப்பும் கூறப்படும். இறைவனது கட்டளைக்கேற்ப நமது விவகாரங்களையும் தீர்ப்புகளையும் அமைத்துக் கொள்வதில் தான் நமக்கு வெற்றி இருக்கின்றது. நமது சுய அகந்தையையும், சுய விளக்கங்களையும் அடிப்படையாக வைத்து ஐமா அத் அமைப்பையும், காலத்தின் கலீஃபாவையும் அதற்கேற்ப செயல்படுமாறு வற்புறுத்தக் கூடியவர்களாக நீங்கள் இருக்கக் கூடாது. அதற்கேற்ப தீர்ப்பு கூறப்பட வேண்டும் என்றும் நீங்கள் கூறக்கூடாது. அல்லாஹ் புகார் கூறுபவர்களுக்கும் அறிவை வழங்குவானாக. தாங்கள் கூறுவது சரியானது தான் என்று அவர்கள் கருதுபவர்களாக இருந்தால் முழுமையான ஆதாரத்துடன் அதை எடுத்துக் கூற வேண்டும். அத்துடன் அவரது பெயரும், சரியான முகவரியையும் அவர் எழுதியிருக்க வேண்டும். பிறகு விசாரணைக்கு அவரும் உட்படுத்தப்படுவார்.

இவ்வாறே ஐமா அத் அமைப்பில் உண்மையிலேயே ஒரு இடைவெளி ஏற்படுகின்றது என்பதை மக்கள் பார்க்கின்ற போது பிறகு தைரியத்துடன் முன்னால் வந்து அவர்கள் அது பற்றிய புகாரை கூற வேண்டும். எல்லாவற்றையும் எதிர்த்து அவர் செயல்பட வேண்டும். காலத்தின் கலீஃபா தரப்பிலிருந்தும் எவர்கள் தீர்ப்பு கூறுவதற்காக நியமிக்கப்பட்டிருக்கின்றார்களோ அவர்களும் நீதியின் ஒவ்வொரு அம்சத்தையும் கண்முன் நிறுத்தியவாறு அல்லாஹ்வின் கட்டளைகளுக்கேற்ப செயல்பட்டவாறும், பெருமானார் (ஸல்) அவர்களின் நடைமுறைக்கு ஏற்பவும் தீர்ப்பளிக்கக் கூடியவர்களாக இருக்க வேண்டும். அல்லாஹ் ஐமா அத் தின் அமைப்பிற்கு இதற்கான அறிவையும், நல்வாய்ப்பையும் வழங்குவானாக.

தொழுகைகளுக்குப் பிறகு நான் ஜனாஸா காயிப் தொழுகையையும் தொழ வைப்பேன். ஒரு ஜனாஸா ஷஹீதினுடைய ஜனாஸாவாகும். மதிப்பிற்குரிய ஷேக் மஜீது அஹ்மது சாஹிப் அவர்களின் மகனான மதிப்பிற்குரிய ஷேக் சாஜிது மஹ்முது சாஹிப் அவர்களை எதிரிகள் ஷஹீதாக்கி விட்டனர். இவருக்கு வயது 55. கராச்சி மாவட்டத்தைச் சார்ந்த குல்ஸார் ஹிஜரி என்ற ஹல்காவை சார்ந்தவராக இவர் இருந்தார். எதிரிகள் 27 நவம்பர் 2016 ல் மக்ரிப் தொழுகை நேரத்தில் வீட்டிற்கு வெளியே இவர் வண்டியில் வந்து அமர்ந்த சமயத்தில் இவரை துப்பாக்கியால் சுட்டு ஷஹீதாக்கி விட்டனர். இன்னாலில்லாஹி வ இன்னா இலைஹி ராஜிலுன்.

இரண்டாவது ஜனாஸா, தர்வேஷான ஷேக் அப்துல் கரீம் சாஹிப் அவர்களின் மகனான ஷேக் அப்துல் கதீர் சாஹிபுடையதாகும். இவர்கள் காதியானைச் சார்ந்த தர்வேஷ ஆவார்கள். இவர்கள் 26 நவம்பர் 2016 ல் மாரடைப்பின் காரணமாக தமது 92 வது வயதில் வஃபாத்தானார்கள். இன்னாலில்லாஹி வ இன்னா இலைஹி ராஜிலுன்.

மூன்றாவது ஜனாஸா காஷ்மீரிலுள்ள நாஸிராபாத்தை சார்ந்த மதிப்பிற்குரிய தன்வீர் அஹ்மது லோன் சாஹிபுடையதாகும். இவர்கள் 25 நவம்பர் அன்று வஃபாத்தானார்கள். இவர்கள் போலீஸ் பணியில் இருந்து வந்தார்கள். கோல்காமில் அடையாளம் தெரியாத சில நபர்கள் துப்பாக்கியால் சுட்டதனால் இவர்கள் வஃபாத்தாகி விட்டார்கள். இவரும் ஷஹீதின் தகுதியை பெற்றவராகவே இருக்கின்றார். இன்னாலில்லாஹி வ இன்னா இலைஹி ராஜிலுன்.